


## २. पछिताउ

बुधो पढो ऐं समुझो.



क्रकेट हिक रोमांचक रांदि आहे. पल्लि-पल्लि रांदीगरनि ऐं दर्शकनि जे मुंहं जो हाव भाव बदलिजंदो रहंदो आहे. चौंको या छको लगण सां दर्शक पंहिंजियुनि कुरिसियुनि तां उथी बसि, खुशीअ मां ताडियूं वजाईदा आहिनि। इस्कूल में मुहले जा बार अक्सिर पाण में गडिजी हीअ रांदि कंदा आहिनि।

सोसाइटीअ जे ब्रारनि खे बि क्रकेट रांदि में डाढी दिलिचस्पी हुई। हर आर्तिवार या मोकल जे डुिंहं सोसाइटीअ जे पासे वारे मैदान में पंद्रह-वीह बार गडिजी रांदि कंदा हुआ। अजु आर्तिवार हुअण सबबि सोसाइटीअ जा ब्रार क्रकेट रांदि करे रहिया हुआ।

सभिनी ब्रारनि खे रांदि में डाढो आनंदु अची रहियो हो। चौंके छके लगण ते ब्रारनि खुशीअ विचां ताडियूं थे वजायूं। किनि ब्रारनि वरी वात सां सीटियूं वजाए रांदीगरनि में उत्साहु थे भरियो।

क्रकेट रांदि में रोमांचु तडहिं वधी वेदो हो जडहिं बिरिजू बोलिंग कंदो हो ऐं साम्हू वरी किशोर बैटिंग कंदो हो।

बिरिजूअ जे पहिरिं ई बाल ते किशोर बाऊंड्री हंडी। ब्रिए बाल ते बि हिन सागिए नमूने बाऊंड्री हंडी, पर बिरिजू निरासु कोन थियो ऐं हिन जे अगिले बाल ते, विकेट कीपर साजन कैचि करे, खुशीअ मां चिलाए चयो - “आऊट” बिरिजूअ डुक पाए, टपो डेई साजन खे भाकुर पातो। ब्रिया रांदीगर बि डोडंदा अची बिरिजूअ सां हथु मिलाइण लगा। किशोर उते ई क्रीज ते बीठो रहियो ऐं बिरिजूअ खे चवण लगे त “बाल बैटि सां न पर जमीन तां टपो खाई साजन जे हथनि में वियो आहे, तंहिं करे हू आऊट कोन्हे।’ इन गाल्हि तां बिरिजू ऐं किशोर जे विच में लफ्जी छिकताण आहिस्ते आहिस्ते वधंदी पिए वेई। सभेई ब्रार बिरिजू ऐं किशोर खे पंहिंजे नमूने समुझाइण जी कोशिश कंदा रहिया।

आखिर घणे बहस खां पोइ 'किशोर आऊट कोन्हे, अहिडे फैसिलो वरितो वियो। बिरिजूअ खे अहिडी गलतिफहिमीअ ते कावड़ि लग्गी ऐं हुन अगिलो बालु सायो करे अहिडे नमूने उछिलायो जो सिधो वजी किशोर जे मथे ते लग्गो। किशोर जे हथनि मां बैटि किरी पेई ऐं हू पिणि ज़मीन ते किरी पियो। सभु ब्रार डोडंदा डोडंदा किशोर वटि आया ऐं हुन जे मथे मां वहंदड़ रतु डिंसी हीसिजी विया। घब्रिराहट विचां हिकु ब्रारु डोड़ पाए किशोर जी माउ, पीउ खे वठी आयो।

किशोर खे इस्पताल में वठी आया। डाक्टर यकिदमु हुन जो इलाजु शुरू कयो। मथे ते पंज टाका हणी सूर ऐं निंड जूं सुयूं हयांऊसि त जीअं आरामु मिलेसि।

बिए डीहं ते सोसाइटीअ जा सभु ब्रार किशोर खे इस्पताल में डिसण आया। को ब्रारु किशोर जो हथु पकिडे सुडिकण थे लग्गो त वरी को हुन जे गिलनि ते प्यार भरिया हथिडा घुमाइण थे लग्गो। सोसाइटीअ वारा बि किशोर खे डिसण लाइ ईदा रहंदा हुआ। अहिडे नमूने सभु मिट माइट, ओड़े पाड़े वारा, यार दोस्त, इस्कूल जो हम क्लासी किशोर जी सिंहत जो हालु अहिवालु पुछी इस्पताल मां थी थे विया। जेकडहिं केरु हुन खां पुछण कोन आयो त सो हुआ बिरिजू।

किशोर समुझी वियो त बिरिजू डप खां कोन थो अचे पर तडहिं बि अलाए छो पक हुआसि त मोकओ वठी हू ज़रूर ईदो। हिन जूं नज़रुं अक्सरि दर डंहु हूंदियूं हुयूं। बिरिजूअ जो मनु बि किशोर खे डिसण लाइ डढो तडिफंदो हो। डप ऐं संकोच खां चाहीदे बि हू इस्पताल कोन आयो। आखिर हिक डीहं मन वसि थी हू इस्पताल वियो। दरीअ जी ओट में बीही लिया पाए किशोर खे डिसण, जी कोशिश करण लग्गो।

किशोर जी नज़र ओचितो दरीअ जी ओट में बीठल बिरिजूअ ते पेई। उन वक्ति हू रूम में बिल्कुलि अकेलो सुम्हियलु हो। हिन हथ जे इशारे सां बिरिजूअ खे रूम अंदरि अचण लाइ चयो। बिरिजू हिमथ ब्रधी, डिजंदो सहिमंदो किशोर वटि आयो ऐं हिन जे बिन्ही हथनि खे पंहिंजनि बिन्ही हथनि में झले रूअंदे चवण लग्गो, “किशोर, मूखे माफु करि।”

“बिरिजू, माफु करण जी कहिडी गाल्हि आहे, रांदियुनि में त इहो थींदो रहंदो आहे।”

“किशोर बराबरि आहे त क्रकेट रांदि में अहिडा धक त लगंदा रहंदा आहिनि, पर जेको बालु तुंहिंजे मथे ते लग्गो हो, उहो बालु मूं सायो करे ई इएं उछिलायो हो। मूखे पोइ उन जो पछिताउ थियो। जोश में होशु विजाइण न घुरिजे। इहा सिख्या अक्सरि वडा डींदा रहंदा आहिनि। मूं उन अनमोल सिधांत ते अमलु कोन कयो। किशोर मां तुंहिंजो डोही आहियां, तूं मूखे मारि।” इएं चई बिरिजू किशोर जे हथनि खे पकिडे पंहिंजनि गिलनि ते मारण लग्गो।

“बिरिजू, तूं हीउ छा करे रहियो आहीं?” किशोर पंहिंजा हथ बिरिजूअ जे हथनि मां छडाईदे चयो।

“किशोर, मूखे माफु करि।” इएं चई बिरिजू वरी ओछिगारूं डेई रुअण लग्गो।”

“बिरिजू तुंहिंजो कोबि डोहु कोन्हे, मुंहिंजो ई डोहु आहे। मां ई गुनहगारु आहियां। मूं कूडु गाल्हायो हो, उन कूडु जो डंडु त भोगिणो पवंदो न ! बसि इहो डंडु, इहा सज़ा तुंहिंजे हथां मिली वेई आहे।” किशोर हल्की मुर्क चपनि ते आणे चयो।

“किशोर, डंडु...सज़ा...गुनहगारु.. तूं छा थो चवणु चाहीं?... मूखे पूरो समुझ में कोन थो अचे। “बिरिजूअ अजब मां किशोर खां पुछियो ।

“बिरिजू, तुंहिंजे बाल ते मां सचुपचु आऊट होसि, तडहिं बि मूं कूडु गाल्हाए, पाण खे सही ऐं तोखे गलति साबित करण लाइ तोसां झगिडो करण लग्गो होसि। पंहिंजी गाल्हि मजाइण लाइ मां डाढियां गल्हाए तोखे घटि वधि चवण लुगुसि, बसि, धणीअ मूखे कूडु जी सज़ा डिनी। बिरिजू, मां तोसां अंजामु थो करियां त अजु खां पोइ कडहिं बि, कहिडियुनि बि हालतुनि में बि मां कूडु कोन गाल्हाईदुसि।” इएं चई किशोर बिरिजूअ जे ब्रांहुनि खे हेठि छिके पंहिंजीअ छातीअ सां लगायो।

किशोर ऐं बिरिजू ब्रेई पंहिंजे कए ते पछिताव जा आंसूं वहाए सुडिकंदा रहिया।

## नवां लफ़्ज

कावड़ि करणु = गुसो करणु

अंजामु करणु = वाइदो करणु

डोही = गुनहगारु

संकोचु = हिब्रक

हीसिजी वजणु = डुकी वजणु

## अभ्यासु

**सुवालु १ : हेठियनि सुवालनि जा जवाब हिक खिनि जुमिलनि में लिखो:**

- १) क्रकेट रांदि में ब्रार ताड़ियूं कडहिं वजाईदा आहिनि?
- २) किशोर बिरिजूअ खे छा चयो?
- ३) बिरिजूअ कावड़ि लगण ते छा कयो?

**सुवालु २ : हेठियनि सुवालनि जा जवाब थोरे में लिखो.**

- १) क्रकेट खे रोमांचक रांदि छो चयो वियो आहे?
- २) सोसाइटीअ जा सभु ब्रार इस्पताल छो विया?
- ३) किशोर जूं नज़रूं अक्सिर दर तरफि छो हूंदियूं हुयूं?
- ४) किशोर बिरिजूअ खां माफ़ी छो वरिती?
- ५) हिन कहाणीअ मां तव्हां खे कहिडी सिख्या मिले थी?

**सुवालु ३ : खाल भरियो।**

- १) सोसाइटीअ जे ब्रारनि खे बि ..... रांदि में डाढी दिलिचस्पी हुई।
- २) बिरिजूअ जे पहिरिणं ई बाल ते किशोर ..... हई।
- ३) किशोर समुझे पियो त बिरिजू ..... खां खेसि डिसण कोन थो अचे ।

**सुवाल ४ : (अ) हेठि डिनल जुमिला कंहिं, कंहिं खे चया आहिनि:**

- १) “माफु करणु जी कहिडी गाल्हि आहे, रांदि में त इहो थींदो रहंदो आहे।”
- २) “मूंखे माफु करि।”

**(ब) सिफ़तू ठाहियो:**

दिलिचस्पी, असरु, जोशु, लफ़्जु

**(स) हेठियनि इस्तिलाहनि जी माना डेई जुमिलनि में कमि आणियो**

अंजामु करणु, हीसिजी वजणु, ओछिगांरूं डेई रुअणु।

(१) टुकर ते अमली कम:

क्रिशोर जी नज़र ओचितो ..... ग़िलनि ते मारण लगो।

(i) डिनल हिदायत मूज़िब, ब-ब लफ़ज़ गोलिहयो

- १) ..... (बदन जा उज़्वा)  
 २) ..... (घर जा हिसा)  
 ३) ..... (ब्र पात्र)  
 ४) ..... (इल्म सां लागापो रखंदड़)

(ii) विच वारो अखरु भरे लफ़ज़ ठाहियो :

न	ज़	र
स	....	या
अ	....	ल
मा	.....	ण
ह	....	थ

(iii) पर जेको बालु तुंहिंजे मथे ते लगो हो, उहो बालु मूं सायो करे ई उछिलायो हो।

मथींअ सिट मां मुनासिब लफ़ज़ गोलहे खाको पूरो करियो:

इस्मु	ज़मीरु	सिफ़ति	फ़इलु

(iv) ब्रेकेट मां मुनासिबु लफ़ज़ गोलहे खाल भरियो:

(ज़खमु, गुनहगारु, उसूल, बुज़िरगु)

- १) इहा सिख्या अक्सिरि ..... डींदा रहंदा आहिनि।  
 २) मां तुहिंजो ..... आहियां।  
 ३) रांदि में अहिड़ा ..... त लगंदा रहंदा आहिनि।  
 ४) पर मू उन अनमोल ..... ते अमलु कोन कयो।

(v) बराबरि जुमिलनि लाइ ✓ ऐं गलति जुमलनि लाइ X लिखो:

- १) किशोर ऐं बिरिजूअ जी सची दोस्ती हुई
- २) जोश में होशु विजाइणु न घुरिजे
- ३) बिरिजूअ ज़ोरीअ किशोर जे मथे ते बालु उछिलायो हो।
- ४) बिरिजू पछिताउ खां परे हो

(vi) डिनल टुकरु गुफ्तगूअ जे रूप में लिखो : शुरुआति जूं सिटूं डिनल आहिनि।

**किशोर :** बिरिजू, बाहिरि छो बीठो आहीं? अंदरि अचु।

**बिरिजू :** हा - हा, तोसां मिलण ई आयो आहियां।



व्याकरण



**ज़फ़्**

उहो लफ़ज़ जेको फ़इल, सिफ़ति या ब्रिए ज़फ़् सां लाग़ापो रखे थो ऐं जंहीं मां वफ़्तु, जाइ, रीति, क़दुर, अंदाज़, नाकार, क़बूलियत वग़ैरह जी माना निकिरे थी, उन खे ज़फ़् चइबो आहे।

जीअं त : हाणे, मथे, आहिस्ते, न, हा, वग़ैरह

**मिसाल तोर :** (१) घोड़ो आहिस्ते डुकियो।

(२) अंबु तमामु मिठो आहे।

(३) मां हमेशह माउ पीउ जो चयो मजींदो आहियां।

**हेठियनि जुमिलनि मां ज़फ़् गोल्हे लिखो:**

- १) मूं काल्ह हिकिड़ो नांगु डिठो
- २) हू आहिस्ते आहिस्ते पढे थो
- ३) बाहि तेजु बरे थी
- ४) थोरो तरिसो, अनीलु जल्दु मोटंदो
- ५) हू चडो गाए थो।

